

SCRIPT OF MORNING GOJRI NEWS BULLETIN 3MAY 2025 1015HRS

مارننگ گو جری نیوز بلیٹن مورخہ 3 مئی 2025

یوہ آکا شوانی جموں ہے محبوب سلطانہ تیں خیر سئو۔

PM TALKS

وزیر اعظم نریندر مودی اچ نوی دلی مانہہ انگولہ گا صدر جاو مینویل گون کاوز لاور نسور سنگ وفد سطح گی گل بات کریں گا منیو جاریو ہے جے اس گا بات گے دوران بکھ بکھ شعوبان مانہہ دوطرفہ تعاون نانہہ فروغ دین واسطے کئی معاہداں ور دستخط کیا جیں غاواضع رہ جے انگولہ گا صدر اپنا ترا روزہ سرکاری دورہ ور پچھلے تہاڑے نوی دلی پُجیا ہیں اس سلسلہ مانہہ اچ اُنہاں نانہہ راشٹر پتی بھون گا صحن مانہہ رسمی استقبال کیو دسیو جے گو تے صدر لوریسنو اچ صدر جمہوریہ درویدی مرمو سنگ وی ملاقات کریں گا۔

COMMUNITY RADIO WAVES

ولڈ آڈیو ویزول اند انٹرٹین مینٹ سمٹ ۲ ہزار 25 گا اچ تیجہ تہاڑا ممبئی مانہہ کمیونٹی ریڈیو ور قومی سمیلن گو انعقاد کیو جے گو اس تقریب گے دوران جدید رحجان پالسیز متعلق گل بات ور زور پایو جے گو تا مقصد مقامی لوکاں نانہہ باختیار بنانوں تے مقامی کمیونٹی سنگ جڑن گی صلاحیت نانہہ بدھانو ہے تے نال ہی نال اس قومی سمیلن گ و مقصد کمیونٹی ریڈیو سٹیشن نانہہ آپس مانہہ جوڑن سیکھن تے بہترین طریقہ کار گتا تبادلہ کرن واسطے پلیٹ فارم فراہم کرنو ہے واضع رہ جے اس تقریب گو انعقاد وزارت اطلاعات ونشریات تے بھارتی ماس اینڈ کامنی کیشن گا اداراں گا اشتراک سنگ کیو جاریو ہے۔

LOC FIRING

بھارتی فوج نے پچھلی رات قبضہ لکیر ور پاکستانی فوجیاں گی طرفوں کی جارہی گولی باری گو منہ توڑ جواب دتو ہے اس ضمن مانہہ دفاعی زمرے غے مطابق پاکستانی فوج گی طرفوں توٹی جموں کشمیر گا اکھنور اُڑی تے کپواڑہ علاقہ مانہہ قبضہ لکیر ور لوہکا ہتھیاراں سنگ فائرنگ کی گئی جس گو بھارتی فون نے فوراً تے مناسب جواب دتو ہے۔

JK GOVT YUVA

جموں کشمیر حکومت نے مشن یوا غے تحت ضلع سطح ور لاکر کاروباری ترقیات یونٹ تے سب ڈویژن سطح ور کاروباری ہیلپ ڈیسک گا قیام گی منظوری دتی ہے اس پہل گ و مقصد یو تی مانہہ نوجوان کاروباری افراد نانہہ رہنمائی تے مدد فراہم کرنو ہے لوہکا کاروباری ترقیات یونٹ تے کاروباری ہیلپ ڈیسک مشن یوا گا موثر نفاذ نانہہ یقینی بنان واسطے کاروباری مدد رہنمائی سرکاری سکیمیں توڑی رہنمائی فراہم کرے گو۔ اس قدم سنگ نوجوانان گی کاروباری صلاحیت نانہہ فروغ ملے گو۔ تے جموں کشمیر مانہہ زمینی سطح ور معاشی ترقی نانہہ بدھان مانہہ مدد ملے گی۔

RANA POONCH

قبائلی امور گا وزیر جاوید احمد رانا نے ضلع پونچھ گی تحصیل مینٹر گا سرکاری ہاؤس کینٹری سکول گو دورو کرگے اُت چل رہای ٹانچہ گا کم کاج گو معاینو گی مرمت گو جائیزو لیو تانچے تعلیمی ماہول نانہہ بہتر بنایو جاسکے جناب جاوید رانا نے ٹیکنالوجی ور مبنی کلاس روم گا نفاذ گو وی جائیزو لیو جس گو مقصد تدریسی عمل نانہہ بہتر بنانو ہے اپنا دورہ غے دوران وزیر موصوف نے اس گل گی ضرورت ور زور پاتا مانہہ کہیو جے نوا مضامین متعارف کرایا جائے تانچے طلبہ نانہہ کئی کئی تعلیمی موقعہ میسر وے اُنہاں نے کہی وجے ٹانچہ گی بہتری گو یو کم کاج بچہ نانہہ جدید یاتی تعلیم مہیا کرایا جان تے تعلیم تجربہ نانہہ بہتر بنان بارے کوششاں گو حصو ہے۔

DAR SHEEP

کھیتی باڑی گا وزیر جاوید احمد دار نے پچھلے تہاڑے کھمبی مانہہ موجود پیڈ پالان گا فام گو دورو کیو تانچے آسٹریلیا توں آئی گی نوی ٹیکسل نسل گی پھیڈاں گو معاینو کیو جاسکے اُنہاں نے اس نسل گی پھیڈاں نانہہ

جموں کشمیر گا مال پارو آلا شعوبہ واسطے اہم قرارداد دتو جس سنگ پیداوار تے کساناں گی آمدنی مانہہ اضافو وے گو۔ واضع رہ جے مجموعی کھیتی باڑی ترقیات پروگرام ایچ اے ڈی پی گے تحت ۴ سو ۰۵ ٹیکسل نسل گی پھیڈ آنی گئی ہیں۔ وزیر موصوف نے حکام نانہہ ہدایت دینا مانہہ کہیو جے کساناں نانہہ سیانسے طریقاں سنگ مال پاروپالن بارے آگاہ کرن تے نال ہی نال بیداری کیمپاں گا انعقاد بارے وی کیو۔

TRAFFIC UPDATE

جموں سرینگر قومی شاہراہ ور چکڑ گارو بٹان توں بعد دوپاسے توں لوہکی گڈیاں نانہہ آواجائی گی اجازت دے دتی بے جدکہ سڑک گو جابیزو لین توں بعد بڑی گڈیاں نانہہ قاضی گنڈ توں جموں آلی پاسے آن گی جازت دتی جے گی۔

GYANPATH DESIGN

اس سال یوم آزادی غی تقریب غا اک حصہ گا طور ور مایہ گوو ڈاٹ ان ویب سٹاٹ غ اتعاون سنگ وزارت دفاع غی طرفوں پہلی مئی تیں پیندہ ۵۱ مئی توڑی اجتماعی طور ور بکھ بکھ صورت اختیار کیا جان ور مینی ایک مقابلو منعقد کرایو جارہیو ہے اس مقابلہ غا انعقاد غو مقصد عام لوکاں تے خاص کر نوجواناں مانہہ وطن سنگ محبت غو جربو پیدہ کرنو ہے اس مقابلہ مانہہ حسو لین آلا افراد لال قلعہ ور این سی سی کیڈٹس این ایس ایس رضاکاراں تے سکولی بچاں غی طرفوں اجتماعی طورور صورت اختیار کرن غی خاطر خاکا تیار کیا جئیں گا مقابلہ مانہہ جتن آلا پہلا ۳ افراد نانہہ 10-10 ہزار روپیاں غا انعامات سنگ نوابو جابیزو جدکہ پہلا ۲ سو ۰۵ ایسا افراد نانہہ اپنا ساتھیان غے ہمراہ یام آزادی غی تقریب مانہہ شامل ہون غی خاطر ای دعوت کہیو جابیزو یہ خاکا مائی گوو گا رہنما سطور غے مطابق ہی تیار کیا جئیں گا۔

NEWS READ BY MEHBOOB SULTANI
EDITOR ABHILASHA SHARMA
TECH ASST KOMAL
SKILLED RAJAT
DEO NUSRAT